

Akfarstrygging

Hjá okkum kanst tú velja tryggingina, ið hóskar til tín tørv og títt akfar.

Tú kanst velja ímillum trý sløg av ábyrgdar- og skrokktryggingum til bilin. Tær eita Grund Biltrygging, Víðkað Biltrygging og Einastandandi Biltrygging. Eisini ber til einans at tekna lógarkravdu ábyrgdartryggingina.

Einastandandi Biltrygging

Hevur tú nýggjan bil og vilt binda um heilan fingur, so velur tú Einastandandi Biltrygging, sum er okkara besta og mest umfatandi biltrygging.

Við henni fært tú allar dekningarnar, sum kunnu teknast oman á skrokk- og ábyrgdartryggingina. Hetta tryggjar teg avbera væl móti avleiðingum, sum kunnu standast av skrokkskaða.

Dekningarnir eru Bilhjálp í Føroyum, Bilhjálp uttanlands, Mekaniskur skaði, Parkerings skaði, Viðisminking, Eykaútgerð, Leigubilar, Nummarplátustuldur, Skeiv áfylling, Nývirðisendurgjald, Rættarhjálp, Serskaði (frískaði), Sálarføðilig hjálp og Fólkskaði.

Víðkað Biltrygging

Vilt tú hava bilin væl tryggjaðan, men heldur tað vera óneyðugt við trygging móti Bilhjálp í Føroyum, Mekaniskum skaða og Parkeringskaða, so er Víðkað Biltrygging tín loysn.

Við henni fært tú dekningarnar Bilhjálp uttanlands, Viðisminking, Eykaútgerð, Leigubilar, Nummarplátustuldur, Skeiv áfylling, Nývirðisendurgjald, Rættarhjálp, Serskaði (frískaði), Sálarføðilig hjálp og Fólkskaði, sum kunnu teknast oman á skrokk- og ábyrgdartryggingina. Hetta tryggjar teg væl móti avleiðingum, sum kunnu standast av skrokkskaða.

Grund Biltrygging

Vilt tú hava bilin væl tryggjaðan, men heldur tað vera óneyðugt at tryggingin fevnir um billeigu og virðisminking, so er Grund Biltrygging tín loysn. Grund Biltrygging hóskar væl til akfør, ið ikki eru nýggj og sum ikki hava serliga høgt virði.

Við henni fært tú 3 dekningar, sum kunnu teknast oman á skrokk- og ábyrgdartryggingina. Hetta tryggjar teg móti flestu avleiðingum, sum kunnu standast av skrokkskaða. Teir 3 dekningarnir eru Fólkskaði, Rættarhjálp og Nývirðisendurgjald.

Ábyrgdar Biltrygging

Ábyrgdar Biltrygging er ein lógarkravd ábyrgdartrygging Hon fevnir um skaðar, ið títt akfar ger á aðrar bilar, onnur fólk ella lutir hjá øðrum.

Tryggingin dekkar ikki skaðar, sum tú gert á egnan bil.

Ábyrgdar Biltrygging fevnir eisini um Fólkskaða og um Sálarføðiliga hjálp. Fólkskaði tryggjar teg, sum bilførara, um tú verður fyri eini ferðsluvanlukku, ið eingin annar hevur ábyrgdina av.

Hvat merkja ymsu dekningarnir

Bilhjálp í Føroyum veitir tær hjálp, tá tú av ávísimum orsøkum steðgar upp ella kemur í óføri á føroyska vegakervinum. Tað er ein treyt fyri at fáa Bilhjálp í Føroyum, at bilurin ikki er eldri enn 5 ár frá fyrstu skráseting. Ring til Betri Bilhjálp á tel 348600 ella 548888.

Bilhjálp uttanlands veitir tær hjálp á ferðum uttanlands. Samstarvsfelagi okkara SOS International a/s veitir hesa tænastru. Ring á tel + 45 70 10 50 52.

Mekaniskur skaði fevnir um skaðar, sum koma á mekaniska partin av bilinum. Hóast hesir skaðar vanliga eru undantiknir í skrokktryggingini, so kanst tú nú tryggja teg ímóti hesum. Tað er ein treyt fyri at fáa endurgjald fyri Mekaniskan skaða, at bilurin ikki er eldri enn 5 ár frá fyrstu skráseting.

Parkerings skaði fevnir um smáskaðar sum henda, meðan bilurin er parkeraður og tú ikki veit, hvør hevur gjørt skaðan. Tað er ein treyt fyri at fáa endurgjald fyri Parkeringskaða, at bilurin ikki er eldri enn 9 ár frá fyrstu skráseting. Endurgjaldið er í mesta lagi kr. 20.000.

Virðisminking er, tá ein stór umvæling er atvoldin til, at handilsvirði á bili tínum lækkar. Er bilurin yngri enn 3 ár, kanst tú fáa upp til 10.000 kr. í endurgjaldi fyri hesa virðisminking.

Eykaútgerð fevnir um bæði festa og leysa eykaútgerð upp til 20.000 kr. Er virðið á tíni eykaútgerð hægri enn hetta, ber til at hækka tryggingarhæddina.

Leigubilar fevnir um endurgjald, tá tú bráðliga stendur uttan bil, tí tín bilur verður umvældur ella er stolin. Goldið verður fyri skjalprógvaðar útreiðslur av at leiga ein bil.

Akfarstrygging

Nummarplátustuldur veitir endurgjald, um nummarpláturnar á bili tínum verða stolnar.

Skeiv áfylling veitir endurgjald, um tú hefur latið skeivt brennievni á bilin. Goldið verður fyrri at tøma og reinsa brennievnistangan og fyrri at fylla rætt brennievni á.

Nývirðisendurgjald verður goldið, tá bilurin er yngri enn eitt ár og talan er um stórar skaðar. Tá verður endurgjald veitt samsvarandi einum tilsvareandi verksmiðjunýggjum bili av sama merki, slag og árgangi, sum tann skaddi.

Rættarhjálp er ein fíggjarligur stuðul til sakførarahjálp. Hetta er tó treytað av, at málið er so væl grundað, at lögfrøðingur vil átaka sær tað.

Serskaði (frískaði) veitir fult endurgjald fyrri serligar skaðar. Talan er t.d. um glasskaðar, ið verða umvældir í staðin fyrri útskiftir, skaðar av eldi, spreinging, streymvillu, toruniðurslåttri, omanlopi, stuldri og hverki. Her missir tú ikki avsláttur og sleppur undan at rinda sjálvábyrgd.

Sálarfrøðilig hjálp fevnir um viðgerðir hjá sálarfrøðingi, um tú kemur í eina bráðfeingis sálarliga kreppu í sambandi við ávísar álvarsligar hendingar.

Fólkaskaði tryggjar teg sum bilførara, skuldi tú verið fyrri eini ferðsluvanlukku. Endurgjaldið verður ásett eftir lógini um endurgjaldsábyrgd, hóast talan ikki er um, at nakar hefur ábyrgd av skaðanum.

Lutvís Skrokktrygging

Hevur tú einans teknað lógarásettu ábyrgdartryggingina, ber til at tekna eina lutvísa skrokktrygging. Henda trygging fevnir t.d. um skaðar á rútar og spegl, skaðar av eldi, stuldri og raðhverki, eins og skaðar á festa eykaútgerð v.m.

Glasskaði

Verða rútar, spegl o.tl. umvæld eftir ein skaða, er eingin sjálvábyrgd galdandi. Verður luturin skiftur út eftir ein skaða, er sjálvábyrgd galdandi. Tú sært støddina á sjálvábyrgdini í tryggingarskjalinum.

Gjaldshættir

Trygging í stigum

Akfarstrygging í stigum fylgir eini avsláttarskipan við 11 stigum. Fyrri hvørt ár, sum gongur uttan skaða, hækkar avslátturin eitt stig. Gert tú ein skaða, missir tú tvey avsláttarstig. Hevur tú vunnið teg upp á 11. stig, ert tú

komin á hægsta avsláttarstig, og kanst tú tá koma í okkara Fastgjaldsskipan.

Fastgjald

Hevur tú vunnið teg uppá hægsta avsláttarstig, kanst tú velja eina Fastgjaldsskipan. Við henni sleppur tú undan bráðligum eykaútreiðslum, um skaði hendir.

Sjálvábyrgd

Í ávísam førum eru sjálvábyrgdir galdandi fyrri tryggingina. Tá sjálvábyrgd er galdandi, rindar tú sjálv/sjálvur ein part, tá bilurin skal gerast aftur aftaná ein skaða.

Um sjálvábyrgd er galdandi fyrri tína trygging og hvussu stór upphæddin er, sært í tryggingarskjalinum og í tryggingartreytunum.

Hvussu verður tryggingin teknað

Tryggingin verður teknað hjá Betri Trygging ella á bilasøluni. Tú hevur møguleika fyrri at tekna tryggingina beinleiðis á bilasøluni í sambandi við keypið av bilinum. Hetta er sera ómakaleyst fyrri teg.

Fá meir at vita

Hendan kunningin veitir ikki allar upplýsingar um hesa tryggingina. Vilt tú vita meira um tryggingartreytirnar, kanst tú finna tær á heimasíðu okkara betri.fo. Tú ert eisini vælkominn at seta teg í samband við okkum á tel 348 600, og fáa nærri vegleiðing frá einum av okkara ráðgevum.